

- \* Ἄριστον μὲν ὕδωρ, ὃ δὲ χρυσὸς αἰθόμενον πῦρ  
 ἅτε διαπρέπει νυκτὶ μεγάνορος ἔξοχα πλούτου·  
 εἴ δ' ἄεθλα γαρύεν  
 ἔλδεαι, φίλον ἦτορ,  
 μηκέτ' ἄελίου σκόπει  
 ἄλλο θαλπνότερον ἐν ἀμέρα φαεν-  
 νὸν ἄστρον ἐρήμας δι' αἰθέρος,  
 μηδ' Ὀλυμπίας ἀγῶνα φέρτερον αὐδάσομεν·  
 ὅθεν ὁ πολύφατος ὕμνος ἀμφιβάλλεται  
 σοφῶν μητίεσσι, κελαδεῖν  
 Κρόνου παῖδ' ἐς ἀφνεῖαν ἰκομένους  
 μάκαιραν Ἰέρωνος ἐστίαν,  
 Str. 1  
 5  
 10
- θεμιστεῖον ὃς ἀμφέπει σκᾶπτρον ἐν πολυμήλῳ  
 Σικελίᾳ δρέπων μὲν κορυφᾶς ἀρετᾶν ἄπο πασᾶν  
 ἀγλαΐζεται δὲ καὶ  
 μουσικᾶς ἐν ἀώτῳ,  
 οἷα παίζομεν φίλαν  
 ἄνδρες ἀμφὶ θάμᾳ τράπεζαν. ἀλλὰ Δω-  
 ρίαν ἀπὸ φόρμιγγα πασσάλου  
 λάμβαν', εἴ τί τοι Πίσας τε καὶ Φερενίκου χάρις  
 νόον ὑπὸ γλυκυτάταις ἔθηκε φροντίσιν,  
 ὅτε παρ' Ἀλφεῶ σῦτο δέμας  
 ἀκέντητον ἐν δρόμοισι παρέχων,  
 κράτει δὲ προσέμειξε δεσπότην,  
 Ant. 1  
 15  
 20
- Συρακόσιον ἵπποχάρ-  
 μαν βασιλῆα· λάμπει δὲ οἱ κλέος  
 ἐν εὐάνορι Λυδοῦ Πέλοπος ἀποικίᾳ·  
 τοῦ μεγασθενῆς ἐράσσατο Γαιάοχος  
 Ποσειδάν, ἐπεὶ νιν καθαροῦ λέβη-  
 τος ἐξελε Κλωθῶ,  
 ἐλέφαντι φαίδιμον ὦμον κεκαδμένον.  
 ἦ θαύματα πολλά, καὶ πού τι καὶ βροτῶν  
 φάτιν ὑπὲρ τὸν ἀλαθῆ λόγον  
 δεδαιδαλμένοι ψεύδεσι ποικίλοις  
 ἐξαπατῶντι μῦθοι.  
 Ep. 1  
 25  
 28 b